

४. आकस्मिक परिस्थितीत खाजगी रूग्णालयात औषधोपचार घेतल्यास किती रकमेपर्यंत खर्चाची प्रतिपूर्ती देय आहे?

शासन निर्णय दि.२९ जुलै १९ अन्वये रु.२०००० पर्यंत, शासन निर्णय दिनांक १९/३/२००५ अन्वये रु. ४०,०००/- पर्यंत आणि सुधारीत शासन निर्णय १६ नोव्हेंबर २०११ नुसार प्रतिपूर्तीची मर्यादा रु. १ लाख पर्यंत आहे. शा. नि. १६ मार्च २०१६ अन्वये रु. ३ लाख पर्यंत मर्यादा आहे. वरिल चारही शासन निर्णयानुसार प्रकरणे त्या त्या मर्यादेनुसार निकाली काढण्यात येतील. त्यापुढील रकमेसाठी शासनास अधिकार आहे.

५. खाजगी रूग्णालयात घेतलेल्या औषधोपचाराची मागणी किती दिवसात कार्यालयास सादर केली पाहिजे?

औषधोपचार संपल्यापासून जास्तीत जास्त एक वर्षाचे आत देयक कार्यालयास सादर होणे आवश्यक आहे त्या पेक्षा जास्त कालावधी झाल्यास मागणी करण्याचा हक्क राहणार नाही. पहा - (नियम ११ (१))

६. औषधाच्या पावत्या उपकरणाची बिल यावर प्रतिस्वाक्षरीची आवश्यकता आहे काय?

नाही. ज्या अर्थी सर्व पावत्या व रकमांचा उल्लेख क आणि ड मध्ये करून एकत्रीत रकम सांक्ष्यिकित केलेली असते त्या अर्थी त्या पावत्यावर पुन्हा प्रतिस्वाक्षरीची आवश्यकता नाही तसेच पावत्यावर स्वाक्ष्या घेतल्या पाहिजे अशी नियमात कुठेही तरतुद नाही.

७. प्रसुती/सिझेरीयनसाठी ए.एन.सी. कार्ड व ओ.पी.डी. कार्ड आवश्यक आहे काय?

होय. प्रसुती/सिझेरीयनसाठी प्रसूतिपूर्व चिकित्सा (ए.एन.सी.) नोंदणी कार्ड आवश्यक आहे. परंतु ओ.पी.डी. कार्डची आवश्यकता नाही. ओ.पी.डी. कार्ड हे फक्त सात दिवसाकरिता असते व ते रूग्णालयात जमा करून घेतल्या जाते.

८. गर्भपाताचे देयकाकरिता ए.एन.सी कार्डची आवश्यकता आहे काय?

नाही.

९. कर्मचारी खाजगी रूग्णालयात औषधोपचार घेवू शकतो काय आणि औषधोपचार घेतला असल्यास त्याची प्रतिपूर्ती कशी होते?

शासकीय कर्मचारी, शिक्षक/शिक्षकेत्तर कर्मचारी हे व त्यांचे कुटुंबियांना शासकीय रूग्णालयातून औषधोपचार घेणे बंधन कारक आहे आणि शासकीय रूग्णालयातून औषधोपचार घेणे हा त्याचा अधिकार आहे. परंतु शासनाने आकस्मिक परिस्थितीत खाजगी रूग्णालयात औषधोपचार घेण्यास परवानगी दिली आहे. दि.१०/१०/१९८३ व त्यानंतर वेळोवेळी आकस्मिक आजार व प्रतिपूर्तीच्या रकमेमध्ये सुधारणा झाल्या आहेत. आता शासन निर्णय दिनांक १६ मार्च २०१६ नुसार रु.३लाखा च्या मर्यादेपर्यंत नियमातील तरतुदी नुसार विभागाच्या पातळीवर प्रतिपूर्ती मिळेल. त्यापुढील रकमेचे अधिकार शासनास राहतील.